

# కథలు

“ఎందుకీ, ఈ పూటైనా మన ఘరానా కాస్త నిలపెట్టండి!”  
 “ఏం ఘరానా?”

“గాక గాక వచ్చారాయ్, వియ్యంకుడు, వియ్యప్రాలును. మళ్ళీ జోడుగా ఎప్పుడు వస్తారో. మీరు రివెన్యూ ఇన్స్పెక్టరుగా వున్న పూర్వోవాళ్ళకి ఎక్కడికి వెళ్ళినా ఛత్రాలు ఎత్తుతారనుకుంటూంటారు!”

“అయితే, ఏం చెయ్యమంటావ్?”

“అదిగో! ఇందాకణ్ణుంచి మొరపెట్టి నది గాలిలో ఎగిరిపోయింది!..... ఊళ్లో దేముడి తిరునాళ్లు జరుగుతున్నాయి. మళ్ళీ ఏడాదికి కాని రాదు. వచ్చినా, వారి ద్వారా ఆమూల రాజమండ్రునుంచి ఈకడప జిల్లాకి - ఈరాళ్ళదిబ్బకి - రావడం పడుతుంది కనకనా? కాస్త బండివదిరిస్తే, అంతా వెళ్లి మాసాద్దాం, సరదాగా.”

“మంచి ఊపేమరి. అయితే బళ్ళని ఎక్కడనుంచి తెప్పంటావ్? అన్నింటికీగిరాకీ ఎక్కడ వైపోయిందాయ్, ఈ తిరునాళ్ళమూలంగా. బళ్ళవాళ్లు చేట్లు తెగ పెంచేశారు... సరి మాద్దాం...”

భార్య జానకమ్మ సలహావిన ప్రక్క పూళ్ళో జరుగుతున్న తిరునాళ్ళకి వెళ్ళడానికి సన్నాహం చేశాడు రివెన్యూ ఇన్స్పెక్టరు రామయ్య. తన ఆఫీసు బంట్రోతు మామకు ఎద్దుబండి వుండడం తెలుసుకున్నాడు. వెంటనే బంట్రోతు చేత కబురు పంపించి తెప్పించాడు దాన్ని, మరెవరో కుదుర్చుకోబోతుంటేను. అంతా గబగబా బండిదగ్గరికి వచ్చారు. వియ్యప్రాలు జానకమ్మ లోపల కూర్చున్నారు; వెనుక వైపు వియ్యంకుడు, రామయ్య కూర్చున్నారు.

‘టుర్ర’మని ఎద్దును అదలించి, గంతి జానకమ్మ వైపు కూలపడ్డాడు బండివాడు. చిన్న బండేమో, లోపల నలుగురికీ ఘటాఘటిగా సరిపోయింది. ముందు కూర్చున్న బండివాడికి జానకమ్మకి మధ్య బెత్తెడు మాత్రం స్థలంవుంది! రామయ్యకి మూరెడు బాకు గుండెగా పొడిచినట్లనిపించింది!!

కొంచెంమారం వెళ్ళిందో లేదో - ఉన్నట్టుండి బండివాడు “అయ్యో! బండి తేలిపోతుంది; కాస్త ముందుకి జరగాలండి.”

అన్నాడు. బండిలోని అడవాళ్ళకీ మొగాళ్ళకీ మధ్య పిసరంలైనా ఎడం ముందేలేదు. ఏకొంచెమైనా అడవాళ్ళే ముందుకు జరగాలి. నిస్సంకోచంగానే జానకమ్మ ముందుకు ‘ఊం’ అని జరిగిందేమో అంతకు ముందు ‘బండివాడికి’ ఇన్స్పెక్టరు ‘పెళ్ళా’నికి మధ్య వుండే బెత్తెడు భేదం తొలగిపోయింది! పాపం, జానకమ్మ తన వీపు బండి వాని వీపు వైపు పెట్టే కూర్చుంది ఎల్లాగో. ఈ దృశ్యం కళ్ళ బడేసరికి రామయ్యకి వంటినిండా జర్రలు పొకినట్లయింది. అమాంతంగా నవించి మింగేద్దామన్నంత కోపం వచ్చింది బండివాడివద్ద. “వెడవ పోకిరీసజ్జ” అని పళ్ళు పటపట లాడించి, బుర్ర 4, 5 సార్లు క్రిందికి వైకి ఆడించి, ఒక్క ఉడుకు నిట్టూర్చువీడించి కూర్చున్నాడు. అమాంతంగా ఒక ఆలోచన తట్టింది. “తనే వెళ్లి ఆచోట కూర్చుంటేనో? వియ్యప్రాలుకి ఎదురొతుంది కద! పోనీ వియ్యప్రాలును తన స్థలంలోకి పంపించి, ఆమె స్థలంలో జానకమ్మను కూర్చోబెట్టి, బండివాడి ప్రక్క తను కూర్చుంటేనో? ఇంతెందుకు తన భార్యని వెనక్కుసిటిచి ఆ స్థలంలో వియ్యంకుణ్ణి కూర్చోబెడతే?... ”

## శ్రీకావలభాకరంపు

మళ్ళీ ధైర్యం చాలిందికాదు. గుమ్మడికాయల దొంగంటే భుజం తడుంతున్నట్లవుతుందనుకున్నాడు. వాళ్లు నలుగురూ ఏమనుకుంటారో అని శంకించాడు. “అయినా ఉత్సవాల్లోనూ, జనసమ్మర్దం లోనూ ఇటువంటివి తొంభై జరుగుతుంటాయి. ఏదో కాస్తేపు కాలక్షేపం చేస్తే పోతుంది” అని మనస్సును బలవంతంగా సంతుష్టిపరచడానికి ప్రయత్నించాడు. బండి చరచరా నడుస్తూనే వుంది. గుడికి ఇంకో అరమైలు దూరంవుంది.

ఇంతట్లోకే బండి కాస్త పైకి గంత బోయి క్రిందికి కూరుకుపోయింది. బండివాడు వెంటనే “అమ్మా కాస్త ముందుకి రావాలి” అని అరిచాడు. “ఈ కాస్తేపూ సర్దుకోక తప్పకుండా” అన్నట్లు తల ఊపి జానకమ్మ, ముందుకి ఎల్లా జరగడానికి

వీలుంటుందా అని తగుముఖ్యాడుతుంది. రామయ్యకి కోపం ఛివాలున నమోతం అంటిపోయింది; పట్టలేకపోయాడు. ఈ గలాభా ప్రయాణాన్ని ప్రోత్సహించినందుకు ఒక్క అగ్గిమాపు బండివాడి మీదుగా భార్యపైకి పోనిచ్చి ‘జరగక్కలేదులే’ అన్నట్లు కనుబొమ్మలు నొక్కాడు. ఆవిడ అది గమనించకపోవడం, ఆమె నిర్లక్ష్యం చూసేసరికి ఆయన కోపానికి కట్టలు తెగాయి. ‘అగు!’ అని ఉరుముతూ గభిలున దూకాడు రోడ్డుమీదికి. హతాత్తుగా దూకాడేమో, బండికాడి, ఒక్కసారి పైకెగిరి భూమిలోకి కూరుకుపోయి ఎద్దుమెడ సొక్కేసింది నేలమట్టానికి. చటాలున బండివాడు క్రిందికి ఎగిరిపడి, కాడి ఎత్తుతూ, ముఖం చిట్లించి, చురచురా చూశాడు రామయ్యకేసి “ఏంపని చేశావయ్యా” అనే అర్థంలో. ఆ మాపు అందరినీ ఆకరించడంకూడా రామయ్యకళ్ళ పడింది. తనవారిముందు తన్ను - ఇన్స్పెక్టర్ని అంత ఈ సందిపుగా చూడడం రామయ్యకి నెత్తిమీద తన్నినట్లయింది. అగ్నికి ఆజ్యం తోడైనట్లుగా దీంతో ఆయన కోపం రవ్వలు వెళ్ళకక్కంది. నోరు కట్టుకోలేక పోయాడు. బుగ్గలు విరిచి, నాసికాపుటాలు పూరించి, కళ్లు బారుచేసి, నుదుట ముడుతలు తేల్చి, కనుబొమలు దట్టించి, కర్కశ స్వగంతో, నుక్కలిప్పకుండా విసిరాడు. “వేధాబండి నువ్వును. ఇందాకటినుంచి తెగమాస్తున్నాను - పోకిరీతనమాని! ఇద్దరికి చాలని బండిలో నలుగు రైక్కించి పైగా తనూ ఎక్కుతాడూ! ఊరికే ముందుకి ‘జరుగు, జరుగు’ అంటే ఎక్కడికి జరిగేది నా నెత్తిమీదికి? పోతులా వున్నావు; బండిలో అడవాళ్ల ప్రక్క ఇరుకోక్కపోతే కాస్త నడిచి తొలరాదూ? కాళ్ళరిగి పోతాయా?” బండిలోవారంతా దిగి “అసలు సంగతేమిటి?” అన్న ప్రశ్నార్థకపు మొహాలువేసి చూస్తున్నారు, ఓసారి రామయ్య కేసి మరోసారి బండివాడి కేసీను.

ఇక ఈ ప్రవాహానికి అంతున్నట్లు కనిపించకపోయేసరికి, బండివాడు కూడా ప్రవేశించాడు రంగంలోకి. “నిమిటోయి! మాబలుమాత్రం సరిగ్గారానీ! ఇన్స్పెక్టరు

గోరయితే తలొంతుతొంగానీ, ఇల్లా సావతి తీతే నోరుమానుకూరుణా నే నోళ్ళం గావయ్యాయి! ఎథోబండంట! ఎథో బండి మీ దెక్క మని ఎవడు బతిమిలాడేడో?" అన్నాడు నిరసనగా, ఎద్దును నిమరుతూను.

బండివాడు అనుకున్నాడు - "మా అల్లుడికి కొనుండుఅయితే, ఏం, ఉరిదీయి త్రాడా? బంట్రోతుద్యోగానికి ఈయన కాకపోతే ఈయన జేజు ఇంకోడు! ఇంతకుముందు చేసిన ఉపకారం అంటూ ఓటి ఏడిసిందా, ఇకముందు సెయ్యజేమా అన్న భయానికి! ఉపకారం సెయ్యదలసుకున్న మనిషికి ఎవరూ ఏంచెయ్యక్కర్లేదు! ఉపకారబుద్ధి లేనివోర్ని ఎంత మంచి చేసుకున్నా కుక్కతోక నాపుసేసిస్తే! ఇంతవారం వచ్చాక బండిదిగి ఎక్కడికెడతారు? పోతే పోనీ; డబ్బులు కాస్తా ఒడుక్కుని 'టింగురంగా' అంటూ ఇంకోర్ని కుదుక్కుంటూను ఈ రోజుల్లో కూలికి కరువేంటి? ఈ ధైర్యంతోనే రామయ్యని ఎదిర్చి మాటలనేకాదు.

రామయ్య ఈసారి కాస్త తమాషించుకునే, వానిని ఎగాదిగా మాన్పా గంభీరంగానే అన్నాడు. "ఏమి నీ పొగరూ?" బండివాడు విసుగుతో అన్నాడు "బాబూ! మీకు వెయ్యిదణ్ణాలు. చాలు. నా రేటు కాస్తా నాకు పారేండి. నే పోతాను... మాంచి బేరం తగిలింది మద్దాన్నం పూట!"

రామయ్య కాళ్ళు దడదడ వణిక్కాయి. పెదమలు గబగబ కదిలాయి. సుదుట ముచ్చెమటలు క్రమ్మాయి. బండివాడు తన్నింతి నీచపరుస్తాడనుకోలేదు. వళ్ళు కోపంతో దహించుకుపోతూంది. తన వారి ముందర, తన ఇకొప్పెక్కరీ ఘరానా చూపిద్దా మనుకున్నచోట, తన కీ పరాభవమా? వాడి అల్లుడు తన చేతిక్రింద వుండడంతో వీడూ తన చేతిక్రిందివాడే కదా అనే అహంభావంతో తప్పితే అంతగా నోరు జారివుండేవాడు కాదు. తన్ను చూసి, ఆదరభక్తులతో బండి తోలుతూనే తనుపక్కనే నడుస్తూ, నెమదిగా కుదుపులు లేకుండాతోలి, ఉత్పసంతయిందాకా వేచి వుండి, తిరిగి పిలిచి తమందరినీ ఇంటిదగ్గర దిగపెట్టి, తను విసిరిన డబ్బులు ఏరి నెత్తి కొంగున దోపుకుంటూ, 'ప్రభువుల దయ' అని, దండాలు పెడుతూ కలవు తీసుకుంటాడని - ఊహాసాధం - తన ఘరానా ప్రదర్శనపు 'రీహార్సలు' - వేసివున్నాడు, ఇన్ స్పెక్టరు రామయ్య! తన కౌలిక్రింది గడి

పోచ తన నుదిటిముందర పాములా బుసలు కొడుతుండే!

ఇక వాణ్ణెమన్నా తగ్గేస్థితిలో లేడు. నలుగురూ చేరి అసలువిషయం కాస్తా తెలుసుకుంటే వైగా తనకే ఇంకా తగని అవమానమాయిరి. ఉత్పవస్థలం ఆట్టే దూరం లేదు. నడిచిపోతూనే వున్నారాయె చాలామంది. వచ్చేటప్పడు ఏదోవిధంగా చూసుకోవచ్చు - అనుకున్నాడు. అప్పుడు, తేని గాంభీర్యం తెచ్చిపెట్టుకుంటూ అన్నాడు - "ఏయి! ఆటే మితిమీరి ప్రసంగాలు చెయ్యక, నీ బండి నువ్వు దారి పుచ్చుకోండి. ఇదిగో నీ డబ్బులు" అంటూ మూడు అణాకాసులు మూడుమాట్లు, నిర్లక్ష్యంగా, వాడి కాళ్ళముందర పడేటట్లు గానే, దుమ్ముమీకి విసిరేడు. బండివాడు అమాంతంగా ఆ మూడణాలు ఒకేసారి ఆ దుమ్ముతోనే ఎత్తి, రామయ్య ముందరికి విసిరి గిరాటేశాడు. దుమ్మునుంచి తప్పించుకుంటూ ఒక్కసారి తనవార్యకేసి చూశాడు ఆత్రంతో రామయ్య, వాళ్ళు గాని ఈ దృశ్యం చూడలేదు గదా అని.

ఈ పీడ ఎట్లా వదులుతుందిరా అన్న చీకా పువో "అయితే ఎంత కావాలంటావు, నువ్వు? మేము మామూలుగా గుడికి కట్టించుకుంటే ఇచ్చేది పావలా. సగందూరం వస్తే బేడ. వైగా నీ అతి తెలివి తేటలకి ఇంకో అణా ఇస్తే చాల్లేదే?" అన్నాడు రామయ్య.

"అఁ.....అఁ! ఆ రోజు లెళ్ళాయి. ఇది తిరునాళ్ళ రోజులండి. రూపాయికి ఒక్క 'పాట్టు' (కానీ) తగ్గితే కదిలేదు లేదు" అన్నాడు ఆయనకేసి చూడకుండానే, ఎద్దును మసాడుచేస్తూ, బండి వాడు.


"రూపాయే!" అన్నారు ఒక్కసారి అంతా! జానకమ్మ సాహసించి అందుకుంది. "చూడబ్బీ! నీకు సబుబూ గిబబూ ఏమీ లేదేమిటి? ఏ నాడైనా కంట చూశావా, రూపాయి బండిరేటు? నాల గణాల కూలికి రూపాయి తెమ్మంటావు, ఆక కంతులేదా?"

"అది కాదమ్మగోరు! తిరునాళ్ళరోజు లాండి మరి. రూపాయిన్నరకి కూడా పొద్దులేక బండితోలాను. తమ రట్టా కల విస్తే ఎట్లా? ఈ సమయంలో కాకపోతే మరెప్పుడండి కరువురోజులికి నాలుగు డబ్బు లెనకేసేది?" అన్నాడు అతి వినయంగా, అరచేతిలో అరచేయి వేసుకొని.


భార్యతో అంత వినయంగా మాట్లాడడం తన్నింకా అవమానించాలనే చేకాడని రామయ్య నమ్మాడు. తను ఎంత వాది

చినా రూపాయికి తక్కువ దిగేటట్లు లేదు వాడు. వెనకనుంచి ఎవరో ఘురానా కుటుంబీకులు రెండేడ బండ్లలో వస్తున్నారు. ఇక ఆగక జానకమ్మ, ఓ అర్ధరూపాయి కాసుతీసి వాడి దగ్గరనా వెళ్లి వాడిచేతిలో నొక్కిపెట్టి "వెళ్ళమ్మా నీతో ఏమిటి! వాదం మాకు" అంది పుల్ల విరిచినట్టుగా. "నువ్వైతే ఇది తీసుకునేవాణ్ణే కాదు" అనే ఈ సడింపు మాపు ఒకటి రామయ్య


**ONCE AGAIN AT LESS THAN Half Price..**  
**FOR 15 DAYS ONLY.**  
 WRIST WATCHES MADE IN FAMOUS SWISS... FACTORIES. EACH...G.T.D. 5 YRS.



**GERMAN POCKET WATCH... 24/- 11/-**  
**15 SUPERIOR QUALITY... 28/- 13/-**  
**ENGLISH ALARM TIME PIECE 26/- 19/-**



**NO. 535. SIZE 6 1/2**  
**5 JEWELS ROLLED GOLD 24/- 34/-**  
**15 JEWELS " GOLD 26/- 45/-**  
**15 " R. GOLD 20 MICRONS 20/- 40/-**



**NO. 536. SIZE 6 1/2**  
**13 SIZE CHROME CASE 28/- 18/-**  
**5 JEWELS CHROME " 24/- 28/-**  
**15 JEWELS ROLLED GOLD 28/- 48/-**  
**15 J. " " 20 MICRONS 10/- 52/-**



**NO. 537. MIRAJ SHAPE SIZE 6 1/2**  
**5 JEWELS CHROME CASE 25/- 22/-**  
**5 " ROLLED GOLD " 28/- 25/-**  
**POSTAGE FREE ON ORDER FOR 2**

**H. DAVID & CO.**  
 POST BOX NO. 11424 (CALCUTTA)

వైపు పారేసి, బండివాడు, చెంగున బండిని గొంతిస్తూ పరుగు తీశాడు.

రామయ్య అవసూనం మరపింపచేద్దామనే ఉద్దేశంతో వియ్యంకుడు “ఈపోజీరీ సజ్జా ఇంకేనండి; మర్యాదగా బలితూలితే రూపాయి తీసి పారెయ్యరూ మీరూ!” అన్నాడు. “ఆ! అదే నేననేదీనూ!” రామయ్య డాంబికంగా అని, “సరే చూస్తాను రేపటినుంచీ మీరు బండి ఎల్లా లోలుతాడోను ఈ పూల్లో” అని బుస కొట్టాడు. జానకమ్మ అపవారిస్తూ అంది. “బాగానే వుంది; వాడికి కాస్త కూడు పెట్టడంపోయి, కూడుపడకొడతా నంటా రేమిటి?”

“అపెడతాను, కూడుకాదు; వాడి క్రాధం!”

\* \* \*

మరి విదుసలవత్సరాలు గడిచాయి. ఊమజేవత దుడవజేవతలా, రాయలసీమను శృణానసీమ చేసి, తాండవ నృత్యం చేస్తూంది. అది ప్రభుత్వకర్తలకు మించిన ప్రకృతి శిక్ష. రాయలసీమ వాసులకు. ఆనృత్యాన్ని కళ్లార తిలకిస్తూ, ఆ జేవతకు అసంఖ్యాకంగా మానవ బలి ఇవ్వవలసిందే. మృత్యుపథం వెంబడి ప్రయాణం జోరుగా వుంది. కాయకష్టంమీద బలికేవారి నోటి కూటికి అడ్డుపడింది. భిక్షాటనను ఏవ్యాం గా చూసి కాయకష్టానికై నా ఒడబడ్డ వారి ఇప్పుడు ఆభిక్షాటన తప్ప వేరు గతి లేక పోయింది. ముష్టి ఎత్తే వాళ్ళ జనాభా గట్టుకట్టిన ఏరులా పెరుగుతూంటే ఎవరూ ముష్టి పేసేవారు? ఊమ నివారణకేంద్రాల్లో పోసే గంజ ఆకాన్న పొట్టకి ఏకానకి?

ప్రభుత్వం ఊమనివారణ పరికీలనాధికారిగా నియమించింది రామయ్యను. కలెక్టరు, రివెన్యూ అధికారుల వద్దనుంచి వచ్చేవి ఎక్కవ నివారణో పాయాలే. అంతకంటే ఎక్కువగా వచ్చి ప్రస్తులుగా పడుతున్నాయి సానుభూతి తీర్మానాలు. ప్రభుత్వం ఎంతదనం గ్రాంటుచేస్తూన్నా సముద్రంలో కాకి రెట్టవుతోంది. భారీ ఎత్తున నివారణ ఏమీ సాగలేక పోయిందనే చెప్పాలి. రామయ్యరోజూ ఆఫీసుకువెళ్లి ఆనాటికి జరిగిన కార్యక్రమం ‘పరిశీలించి’ వస్తూనేవున్నాడు.

ప్రభుత్వం నిర్మించిన ‘అనధికార సలహా సమితి’లో-భర్త అధికార ప్రభావంచేత కామోను-జానకమ్మ కూడా సభ్యురాలే. కాని సలహాసమితి సమావేశానికి ఓనాడు చోజరయిన పాపానపోలేదు. అసలా సలహా సమితి సమావేశం అయినట్టే కనిపించదు.

అప్పుడే ఒక రిద్దరికి ముష్టి పేసి లోనికి

పోబోతూ, ఎదుటినుంచినచ్చే భర్తనిచూసి గుమ్మంలోనే ఆగి, మందహాసంతో స్వాగతంయిస్తూ ఓ చిటి అందించింది జానకమ్మ. ప్రక్కజిల్లా పరికీలనాధికారి తన్ను చూడడానికి తనింటికి వస్తున్నట్టు ఇంకో గంటలో పెళ్లాన్ని వంటకొంచం ‘అనాధారణం’గా చేయమని పురమాయించి తన కచ్చేరీ గదిలోకి వెళ్ళాడు. ద్రావరుదులిపి, కాలింగుబెట్టా, సిరాబుడ్లు కలలా వాటి వాటి స్థలాల్లో పెట్టాడు. ఇంగ్లీషుభాలోని భారతీయ ఆధ్యాత్మిక గ్రంథాలు, శీరికల్ప కనపజేట్టా, అమర్వాడు పేవీలుమీద. ఓ ఇంగ్లీషు గ్రంథం సంగం తెరిచి బోర్లిం చూడు బల్లమీద. ఊమనివారణ రికార్డుల పైపై ఓ డజనుబల్లకి రెండుప్రక్కలా అమర్చాడు.

అది సాధారణంగా రామయ్య ఇంటిలో వుండే సమయంకాదు. ఆయన ఆఫీసులో ఉండే సమయంలోనే ఎవరయినా ముష్టి వాళ్ళు ఆయన డిటికి సాహసించి వస్తూండడం, జానకమ్మ లేదనకుండా ఏవో రెండు గింజలు వాళ్ళ గిన్నెల్లో రాలుస్తూండడం జరుగుతూండేది.

ఆనాడు, ఆ సమయంలో వంటలన్నీ అయ్యాక బియ్యం ఏరుతూంది నట్టింగ్లో జానకమ్మ. తన ఆతిథిశోసం వేచిఉన్నాడు రామయ్య తన ఆఫీసు గదిలో.

ఆ సమయంలో పేగులు బెటపడ్డ దేహం, వెన్నునంటే పొట్ట, కనుబొమ్మలకు అంగుళం లోతుకు పోయినకళ్ళు, గోతులుపడ్డ దవడలు, పొట్టురాలే వట్టి, పిట్టలు పీకిన తాటి పెంకలాటి జుట్టుతో- ఒక ‘కంకా’ శసముండు’ దేహాన్ని ఈడ్చుకుంటూ తెచ్చి వారి యింటిముందు సైదుకొల్పి పక్కకి చేర్చాడు. పీనస్వరంతో వినపడి వినపడ నట్టుగా, అస్పష్టంగా అరిచాడు. “...మ్మా! ...కాన్...గంజ...పో....”

జానకమ్మ ఎందుకో బయటికి రాబోతూ ఈ దృశ్యం చూసింది; పృథయం కరిగి పోయింది. గభీలున లోపలికివెళ్లి భర్తతో

అంది. “కాస్త చల్లి మెతుకులు వాడి ముందర వజేద్దురూ. చచ్చేట్లా వున్నాడు. నాది తీరా మడి బట్టయిపోయింది!”

“నన్ను మాట్లాడించకమ్మడు... ఈ శిక్ష గాళ్ళ సంతలో ఎంతమందికి వెయ్యడం?” ఆమెకేసి తిరక్కుండానే ఉరిమి, తనుకాగి తాలు తిరగెయ్యసాగాడు మామూలుగా.

విసుక్కుంటూ, లోపలికి వచ్చి చీర మార్చి, భర్త కండువా ఒకటి గభాలున మొలకీ, మెడకీ చుట్టబెట్టుకుంది. ఒక దొన్నెలో పట్టెడన్నం వేసి గబగబా పీడి గుమ్మం చేరువకి వచ్చింది. నలుపక్కలా ఒకసారి కలయచూసి, తల వంచుకుని సర సరా సైదుకొలవ పక్కకి వెళ్లి ఆ దొన్నె వాడి ముందర పజేసి చివాలన వెనక్కు తిరిగింది. అలా తిరుగుతూండగానే వాడి ముఖం కనిపించి ఒక్కసారిగా నివ్వర పోయి ఆగిపోయింది. తటాలున మళ్ళీ తనబట్ట వైపు ఓసారి చూసుకుని చరచరా లోపలికి నడిచి, భర్తగది దాటుతూ “పాపం. ఆనాటి బండివాడండీ” అంది.

“ఏ బండివాడు?”

“ఆనాడు కడపలో తగాదా పడ్డ...”

“ఆ! వాడా! అయింది! రోగం కుదిరింది! ఎవడిశోసం అనుభవిస్తాడూ?” ఊహాపథంలో ఒక్కసారి ఎగిరి అయిదు సంవత్సరాల క్రితం తన కవమానం జరిగిన స్థలంలో వాలాడు. ఒక్క సంగతే జ్ఞాపకం వస్తూంటే ఒక్కొక్క వేడి నిట్టూర్పు బుస గొట్టే మీసాలుమీదుగా విడుస్తూ తల ఊచిసాగాడు. “ఏడి? ఎక్కడ?” అంటూ విసురుగా పీడిలోకి దారితీశాడు. ఎదురుగా నేలమీద చాచుకుపడివున్న బండివాడిని సమాసిస్తూనే ఏదో అనబోయి “అరే!” అని నోట్లో వేలు నొక్కుకుంటూ నిలపడి పోయాడు!

నిర్భయంగా దొన్నెలోని అన్నంతింటున్నాయి కాకులు !!



**పెట్రో సెల్సు అండ్ సర్వీస్**  
**ఆంధ్ర ఎలక్ట్రికల్ హౌస్ లిమిటెడ్.,**  
 హెడ్డాఫీసు: ఏ లూరు - విజయనగరం  
 ఫోన్: నెం. 58.  
 డిస్ట్రిబ్యూటర్స్:  
 పెట్రో, పెట్రో-ఫీల్లింగ్ ఆయిల్ ఇంజనన్న, కిల్లోస్కోర్  
 పంపులు చేరకు గానుగలు